

## **B.5 IL-BORD AMMINISTRATTIV**

### **WERREJ**

#### **5.1 Dispożizzjonijiet rilevanti ta' l-Istatut**

#### **5.2 Direttivi maħruġa mill-Bord ta' Gvernaturi**

## **B.5 IL-BORD AMMINISTRATTIV**

### **5.1 DISPOŻIZZJONIJIET RILEVANTI TA' L-ISTATUT**

L-Artikoli 12,20,21 u 27 ta' l-Istatut ta' l-Iskola Ewropea, l-Artikoli 4 u 5 tal-Protokoll dwar it-twaqqif ta' Skejjel Ewropej u l-Artikolu 2 tal-Protokoll Supplementari għall-Protokoll dwar it-Twaqqif ta' Skejjel Ewropej jiddeterminaw l-għamla, s-setgħat u l-kompetenza tal-Bordijiet Amministrattivi.

## 5.2 DIRETTIVI MAHRUĠA MILL-BORD TA' GVERNATURI <sup>1</sup>

### **Il-Bord ta' Gvernaturi fakkar u enfatizza r-rwol u l-għamla tal-Bord Amministrattiv:**

Il-Bord Amministrattiv huwa l-korp li:

- jippreskrivi r-regoli ġenerali għall-Iskola, fil-qafas ta' l-Istatut, Regolamenti u Deciżjonijiet tal-Bord ta' Gvernaturi;

- jara li dawn ir-regoli jkunu mħarsa;

- jhejji n-nefqa u jara' u jissorvelja it-twettiq tagħha;

- jiddiskuti kull kwistjoni ta' interess ġenerali.

Il-Bord Amministrattiv jiltaqa' ta' l-inqas darba kull trimestru, skond kif jissejjaħ mill-President. Laqgħa ta' emerġenza tista' tissejjaħ fuq talba ta' tliet membri.

Il-Bord Amministrattiv huwa presedut mir-Rappreżentant tal-Bord ta' Gvernaturi. Wieħed mir-rwoli tal-President huwa li jara li kull deciżjoni meħuda mill-Bord Amministrattiv ma tmurx kontra l-Istatut, ir-Regolamenti jew id-Deciżjonijiet tal-Bord ta' Gvernaturi.

Fuq il-Bord Amministrattiv għandu wkoll ikun hemm:

- il-kap ta' l-Iskola;

- żewġ rappreżentanti tal-ġenituri;

- żewġ rappreżentanti tal-persunal;

- ir-rappreżentant tal-Kummissjoni tal-Komunitajiet Ewropej;

- ir-rappreżentanti ta' għaqdiet jew istituzzjonijiet intergovernattivi li magħhom il-Bord ta' Gvernaturi leħaq xi ftehim;

- ir-rappreżentanti ta' għaqdiet jew istituzzjonijiet regolati mil-liġi privata li għandhom sigġu fuq il-Bord ta' Gvernaturi bis-saħħa ta' xi ftehim.

Id-deciżjonijiet tal-Bord Amministrattiv jintleħqu kemm jista' jkun b'consensus. L-għan ewlieni tal-Bord Amministrattiv huwa li "joħloq atmosfera favorevoli u kondizzjonijiet fiżiċi xierqa għat-tħaddim xieraq ta' l-iskola" (Artikolu 21(3) ta' l-Istatut).

Fin-nuqqas tar-Rappreżentant tal-Bord ta' Gvernaturi, l-Bord Amministrattiv, għandu jkun presedut mid-Deputat, jew f'nuqqas ta' dan, mir-Rappreżentant tal-Kummissjoni tal-Komunitajiet Ewropej.

Il-Bord Amministrattiv jista' jiddeciedi li jistieden studenti jew rappreżentanti ta' l-istudenti għal-laqgħat tiegħu jew jisma' t-talbiet tagħhom.

<sup>1</sup> 1.ARBG,21 &22 Mejju 1980,paġni 58 &59